



גאווערנער ענדרו מ. קאומא

אויף באלדיגע פארעפנטליכונג: 5/17/2021

גאווערנער קאומא אנאנסירט אז ניו יארק סטעיט וועט אננעמען די נייע CDC אנווייזונגען אויף ניצן מאסקעס און סאציעלע דערווייטערונג פאר גענצליך וואקסינירטע מענטשן

["צייטווייליגע פובליק געזונטהייט רעקאמענדאציעס פאר גענצליך וואקסינירטע מענטשן"](#) פאר רוב ביזנעסער און פובליק פלעצער

Pre-k ביז 12 טע קלאס סקולס, פובליק טראנזיט, היימלאז שווערטער, תפיסות, מושבי זקנים, און געזונט-אפהיט פלעצער וועלן זיין פטור ביז מער ניו יארקער זענען גענצליך וואקסינירט

גאווערנער ענדרו מ. קאומא האט היינט אנאנסירט אז אנגעהויבן מאי 19, וועט ניו יארק סטעיט אננעמען די CDC "[צייטווייליגע פובליק געזונטהייט רעקאמענדאציעס פאר גענצליך וואקסינירטע מענטשן](#)" פאר רוב ביזנעסער און פובליק פלעצער. אין איינשטימונג מיט די CDC אנווייזונגען, וועלן Pre-k ביז 12 טע קלאס סקולס, פובליק טראנזיט, היימלאז שווערטער, תפיסות, מושבי זקנים, און געזונט-אפהיט פלעצער וועלן ווייטער נאכפאלגן דעם סטעיטס עקזיסטירנדע קאוויד-19 געזונטהייט אנווייזונגען ביז מער ניו יארקער זענען גענצליך וואקסינירט.

"ניו יארקער האבן זיך שטארק איבערגעגעבן במשך די לעצטע יאר אויף צו פארמיידן די קאוויד פארשפרייטונג און זיך האלטן אפגעהיטן איינער דעם אנדערן," האט גאווערנער קאומא געזאגט. "די ארבעט האט נושא פירות געווען, און מיר זענען אין עקסטאז צו קענען נעמען דעם נעקסטן שריט אויף ווידער-עפענען אונזער הערליכער סטעיט. ניו יארקער איינוואוינער און באזוכער קענען נעמען מוט פון דאס באזייטיגן פון די מאסקעס פארארדענונג, אבער מען דארף ווייטער רעספעקטירן די וואס שפירן זיך מער אפגעהיטן דורך טראגן מאסקעס אין דער עפנטליכקייט ווי אויך ביזנעס אייגנטימער וואס וועלן נאך אלץ בעטן קליענטן זיך אנצוטון מאסקעס. מיר רוקן זיך כסדר נענטער צו א בעסערע און מער אפגעהיטענע ניו יארק. מיר האבן באוויזן אז מיר פארמאגן דער ניו יארקער פעסטקייט."

אויף אויסצופירן די CDC אנווייזונגען וועט ניו יארק סטעיט ענדערן די פאלגנדע ווידער-עפענונג אנווייזונגען, אנגעהויבן מאי 19:

מאסקעס פארארדענונגען פאר ביזנעסער

וויבאלד דער CDC האט מייעץ געווען אז גענצליך וואקסינירטע מענטשן דארפן נישט טראגן קיין מאסקעס, און איבער 52 פראצענט פון ניו יארקער איבער 18 זענען גענצליך וואקסינירט, וועט דער סטעיט אויטאריזירן ביזנעסער ווייטער צו פארלאנגען אז אלע מוזן טראגן מאסקעס אין זייערע לאקאלן, איינשטימיג מיט די CDC אנווייזונגען. אין רוב פלעצער דארפן וואקסינירטע מענטשן נישט טראגן קיין מאסקעס. נישט-וואקסינירטע מענטשן דארפן טראגן מאסקעס אין פובליק פלעצער, לויט סיי די CDC און סיי די סטעיט אנווייזונגען.

דער "דעפארטמענט אוו העלט" טוט שטארק רעקאמענדירן מען זאל טראגן מאסקעס אין אינעווייניגע ערטער וואו דער וואקסינירונג סטאטוס איז נישט באקאנט. מאסקעס פארלאנגען דורך ביזנעסער מוזן איינהאלטן אלע פעדעראלע און סטעיט געזעצן וועלכע זענען שייך צום לאקאל.

די רעקאמענדאציע גייט אן אין קאמערציעלע סביבות, אריינגערעכנט געשעפטן, עסנווארג סערוויסעס, אפיסעס, גימנאזטיקעס און געניטונגס זאלן, פארוויילונגס פלעצער, האר סאלאנען, בארבער שאפס, און אנדערע פערזענליכע-אפגעבונג סערוויסעס, צווישן אנדערע.

ביזנעס קאפאציטעט פארארדענונגען

ווי פריער [געמאלדן](#), רוב ביזנעס קאפאציטעט פארארדענונגען — וועלכע זענען באזירט אויף די פראצענט פון מאקסימום געווענליכע קאפאציטעט — וועלן זיך ענדיגן מאי 19. ביזנעסער וועלן נאר זיין באגרעניצט לויט וויפיל פלאץ זיי פארמאגן פאר פאטראנען אדער גרופעס איינצוהאלטן די סאציעלע דערווייטערונג פון די פארלאנגטע 6 פוס.

פונדעסטוועגן, וויבאלד דער CDC האט מיינען געווען אז גענצליך וואקסינירטע מענטשן דארפן זיך נישט סאציעל דערווייטערן, איז ערלויבט פאר ביזנעסער אוועקצונעמען די 6 פוס פארלאנגטע סאציעלע דערווייטערונג, און אזוי ארום פארגרעסערן זייער קאפאציטעט, ווילאנג אלע פאטראנען אין דעם פלאץ — אדער אין א באשטימטע אפגעזונדערטע חלק פון דעם פלאץ — שטעלן פאר וואסינירוג באווייזן. דאס באווייזן פון פולע וואקסינירוג סטאטוס קענען קאסטומערס צושטעלן דורך ווייזן א פאפיר, דיגיטאלע אפליקאציע, אדער דער סטעיטס [Excelsior Pass](#).

פאר פלעצער וואו דאס וואקסינירונג סטאטוס פון די אנוועזנדע איז נישט באקאנט, און פאר קאסטומערס וואס פרעזענטירן נישט קיין באווייזן פון פולע וואקסינירונג, גייט ווייטער אן דאס פארלאנג פון 6 פוס סאציעלע דערווייטערונג, ביז דער צייט וואס מער ניו יארקער ווערן גענצליך וואקסינירט. די ענדערונג איז שייך פאר אלע קאמערציעלע לאקאלן, אויסער די וואס זענען פטור דערפון ווי איבערגעגעבן דורך דער CDC.

קליינע און גרויסע פראגראם און צוזאמטרעף פארארדענונגען

צוזאמטרעפונגען און פראגראמען אויף א קליינעם פארנעם קענען גיין לויט די פארענדערטע מאסקע און קאפאציטעט כללים פאר ביזנעסער. ספעציפיש, פאר פראגראמען אונטער דער סטעיטס סאציעלע צוזאמטרעף מאקסימום פון 250 אינעווייניג און 500 אינדרייסן, וועלן טרעפפונקטן מעגן פארלאנגען מאסקעס פון אלע אנטיילנעמער — און דער CDC טוט שטארק רעקאמענדירן מען זאל טראגן מאסקעס אינעווייניג ווען דער וואקסינירונג סטאטוס איז נישט באקאנט — און 6 פוס דערווייטערונג איז ווייטער פארלאנגט צווישן גרופעס, סיידן אלע אנטיילנעמער שטעלן צו באווייזן פון פולע וואקסינירוג. נישט-וואקסינירטע מענטשן זאלן נאך אלץ טראגן מאסקעס.

פאר צוזאמטרעף פאסירונגען אויף א גרויסען פארנעם, וועלכע גייען העכער דער מאקסימום פון סאציעלע דערווייטערונג באשטימט דורך דער סטעיט, וועלן טרעפפונקטן נאר זיין באגרענעצט לויט וויפיל פלאץ זיי האבן פאר אנטיילנעמער איינצוהאלטן סאציעלע דערווייטערונג, ווי פאלגענד:

- אנטיילנעמער וואס זענען נישט וואקסינירט אדער וואס זייער וואקסינירוג סטאטוס איז נישט באקאנט מוזן זיין אפגערוקט 6 פוס אין באשטימטע אפטיילונגען. מאסקעס זענען נאך אלץ פארלאנגט ביי אינעווייניגע טרעפפונקטן, אויסער בשעת'ן זיצן און עסן אדער טרונקן.
- גענצליך וואקסינירטער אנטיילנעמער קענען זיין איינער נעבן דעם אנדערן ביי 100 פראצענט קאפאציטעט, ווי איידער אפגעריקט 6 פוס, אין אפטיילונגען באשטימט בלויז פאר גענצליך וואקסינירטע

מענטשן. מאסקעס זענען פרייוויליג. טרעפפונקטן מוזן באשטעטיגן וואקסינירוג סטאטוס אויף אויסצוניצן די פארקלענערטע סאציעלע דערווייטערונגס פארארדענונגען.

○ קינדער אונטער 12 וואס זענען נאך נישט פאסיג פאר'ן וואקסין, און אונטער 16 וואס האבן נאכנישט געקענט וואקסינירט ווערן, קענען זיצן מיט א וואקסינירטע דערוואקסענע אין א פולן וואקסינירטן אפטייל.

▪ אויף צו באווייזן פולע וואקסינירוג סטאטוס קען מען ווייזן א פאפיר, דיגיטאלע אפליקאציע, אדער דער סטעיטס [Excelsior Pass](#).

ביי גרויס-פארנעמיגע פראגראמען אין אינעווייניגע טרעפפונקטן העכער דער סטעיט מאקסימום פאר סאציעלע צוזאמטרעפונגען דארפן נישט-וואקסינירטע אנטיילנעמער איבער פיר יאר אלט ווייזן א לעצטיגע נעגאטיווע קאוויד-19 טעסט רעזולטאט, אבער ביי דרויסנדע טרעפפונקטן וועט דאס זיין פרייוויליג.

די היינטיגע מעלדונג בויט אויף גאווערנער קאומאוס לעצטע מיטלען אויף ווייטער אנגיין מיט'ן ווידער-עפענען די עקאנאמיע וויבאלט מען האט געמאכט באדייטפולע פארשריטן אין וואקסינאציעס און אנגעהאלטן די פארמינערונג אין קאוויד-19 פאלן און האספיטאליזאציעס. זינט נעכטן האבן 62% פון דערוואקסענע ניו יארקער באקומען ווייניגסטנס איין וואקסין דאזע און 52% האבן שוין פארענדיגט זייער וואקסין סעריע.

מער דעטאלן וועגן דעם סטעיטס "ניו יארק פארווערטס" ווידער-עפענונג אנווייזונגען קען מען [דא באקומען](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאממער | press.office@exec.ny.gov | 518.474.8418

[אויס-סובסקרייבן](#)